

പതിമൂന്നാം കേരള നിയമസഭ  
പതിനഞ്ചാം സമ്മേളനം

നക്ഷത്ര ചിഹ്നമിട്ട  
ചോദ്യം നമ്പർ : 80

02/12/2015-ൽ  
മറുപടിയ്ക്കു്

മണ്ഡലകാല - മകരവിളക്ക് ഉത്സവം

ചോദ്യം

ഉത്തരം

ശ്രീ. കെ. ദാസൻ  
ശ്രീ. രാജു എബ്രഹാം  
ശ്രീ. കെ.കെ. നാരായണൻ  
ശ്രീമതി പി. അയിഷാപോറ്റി

ശ്രീ. വി.എസ്. ശിവകുമാർ,  
ആരോഗ്യവും കുടുംബക്ഷേമവും ദേവസ്വവും  
വകുപ്പു മന്ത്രി.

എ) ഈ വർഷത്തെ മണ്ഡലകാല  
- മകരവിളക്ക് ഉത്സവ  
ത്തോടനുബന്ധിച്ച് ശബരിമല  
യിൽ തീർത്ഥാടകരുടെ സൗക  
ര്യത്തിനായി എന്തെല്ലാം  
പ്രവർത്തനങ്ങൾ ചെയ്യും;

എ) 2015-16 മണ്ഡല മകരവിളക്ക് ഉത്സവത്തോടനുബന്ധിച്ച്  
ശബരിമല, പമ്പ, നിലയ്ക്കൽ എന്നിവിടങ്ങളിൽ തീർത്ഥാട  
കർക്കു വേണ്ടി തിരുവിതാംകൂർ ദേവസ്വം ബോർഡും,  
ശബരിമല മാസ്റ്റർപ്ലാൻ ഹൈപ്പർ കമ്മിറ്റിയും മറ്റിതര  
സർക്കാർ വകുപ്പുകളും സന്നദ്ധ സംഘടനകളുമായി  
ഏകോപിപ്പിച്ചുകൊണ്ട് താഴെ പറയുന്ന ക്രമീകരണങ്ങൾ  
നടപ്പിലാക്കിയിട്ടുണ്ട്.

- 1) തീർത്ഥാടകർക്കാവശ്യമായ പ്രാഥമിക സൗകര്യങ്ങൾ  
പ്രാവർത്തികമാക്കുകയും ക്ഷേത്ര സമുച്ചയ  
ങ്ങളുടെയും മറ്റ് അനുബന്ധ കെട്ടിടങ്ങളുടെയും  
വാർഷിക അറ്റകുറ്റപ്പണികളും പ്രസാദ നിർമ്മാണ  
വിതരണം കൂറ്റമറ്റ രീതിയിൽ പ്രവർത്തിപ്പിക്കുന്നതിനു  
വേണ്ട നടപടികളും സ്വീകരിച്ചു.
- 2) ശബരിമല ക്ഷേത്ര അനുബന്ധ കെട്ടിടങ്ങൾ, ഡോണർ  
ഹൗസുകൾ പിരിശ്രിം സെൻററുകൾ എന്നിവയുടെ  
അറ്റകുറ്റപ്പണികൾ.
- 3) സ്പെഷ്യൽ ഡ്യൂട്ടിക്കായി നിയോഗിക്കപ്പെടുന്ന  
ഉദ്യോഗസ്ഥർക്ക് കൂടുതൽ താമസ സൗകര്യം.
- 4) താമസ സൗകര്യത്തിനായി മുറികൾ മുൻകൂട്ടി ബുക്ക്  
ചെയ്യുന്നതിനുള്ള ഓൺലൈൻ ബുക്കിംഗ് സൗകര്യം.
- 5) ശബരിമല മാസ്റ്റർ പ്ലാൻ മുഖേന പുതുതായി  
ശബരിമലയിൽ 120 യൂണിറ്റ് കക്കൂസുകളുടെയും 34  
കൂളിമുറികളുടെയും നിർമ്മാണവും പമ്പയിൽ പഴയ  
കക്കൂസുകൾക്ക് പകരമായി പുനർനിർമ്മിച്ച, ഓരോ  
യൂണിറ്റിലും 84 ടോയ്ലറ്റ് വീതമുള്ള രണ്ട് ടോയ്ലറ്റ്  
ബ്ലോക്കുകൾ. കൂടാതെ പരമ്പരാഗതപാതയിലും  
സ്വന്തം അയ്യപ്പൻ റോഡിലും കൂടുതൽ ബയോ യൂറിനൽ  
യൂണിറ്റുകളും സ്ഥാപിച്ചു.

- 6) പരമ്പരാഗതപാതയിലും സ്വാമി അയ്യപ്പൻ റോഡിലും ഔഷധക്കുട്രകളിട്ടു തിളപ്പിച്ച കുടിവെള്ളമുൾപ്പെടെ യുള്ള ശുദ്ധജല വിതരണത്തിനും ലഘുഭക്ഷണങ്ങൾ ലഭ്യമാക്കുന്നതിനും ക്രമീകരണങ്ങൾ ഏർപ്പെടുത്തിയിട്ടുണ്ട്.
- 7) കുടിവെള്ള സംഭരണത്തിനായി 20 ലക്ഷം ലിറ്റർ സംഭരണ ശേഷിയുള്ള പുതിയ ടാങ്കുകളും കൂടാതെ പ്രത്യേകം ട്രീറ്റ് ചെയ്ത ശുദ്ധജലം ശബരിമലയിലും പമ്പയിലും ലഭ്യമാക്കുന്ന ക്രമീകരണം ഏർപ്പെടുത്തിയിട്ടുണ്ട്.
- 8) നിലയ്ക്കലിൽ രണ്ടിലധികം കുഴൽ കിണറുകൾ സ്ഥാപിച്ച് പ്രവർത്തനയോഗ്യമാക്കി.
- 9) നിലയ്ക്കലിൽ ആവശ്യമായ ശുദ്ധജലം ടാങ്കർ ലോറികളിൽ വിതരണം ചെയ്യാനുള്ള നടപടികൾ.
- 10) തീർത്ഥാടകർക്ക് സന്നിധാനത്തും പമ്പയിലും മുഴുവൻ സമയവും അന്നദാനം നടത്തുന്നതിനുള്ള ക്രമീകരണം.
- 11) പരമ്പരാഗത പാതയിലും സ്വാമി അയ്യപ്പൻ റോഡിലും ഓക്സിജൻ പാർലറുകളും അതിനോടനുബന്ധിച്ചുള്ള ഹെൽത്ത് കിയോസ്കുകളും, ഒക്സിജൻ പാർലറുകളുടെ എണ്ണവും വർദ്ധിപ്പിച്ചു.
- 12) അപ്പാച്ചിമേട് നീലിമല എന്നിവിടങ്ങളിലെ കാർഡിയോളജിക് സെൻററുകളിൽ ഡോക്ടർമാരുടെ സേവനവും ആവശ്യമായ ഉപകരണങ്ങളും ഏർപ്പെടുത്തി.
- 13) അലോപ്പതി, ആയുർവ്വേദം, ഹോമിയോ ആശുപത്രികൾക്കു പുറമേ എൻ.എസ്.എസ്. ആശുപത്രി, ശ്രീമാതാ അമൃതാനന്ദമയി മഠത്തിന്റെ നിയന്ത്രണത്തിനുള്ള ആശുപത്രി എന്നിവയും പ്രവർത്തിക്കുന്നു.
- 14) പ്രധാന വഴിപാട് ഇനങ്ങളായ അപ്പം, അരവണ എന്നിവ ആവശ്യത്തിന് സ്റ്റോക്ക് ചെയ്തിട്ടുണ്ട്.
- 15) കൂറ്റമറ്റ രീതിയിലുള്ള ശുചീകരണ പ്രവർത്തനങ്ങൾക്ക് ശബരിമല സാനിറ്റേഷൻ സൊസൈറ്റിക്കു പുറമേ മറ്റ് സന്നദ്ധ സംഘടനകളുടെ സേവനവും ഉറപ്പാക്കി കഴിഞ്ഞു.
- 16) പമ്പ ശബരിമല റൂട്ടിലും പമ്പ മുതൽ പ്ലാപ്പള്ളി വരെയും നിലയ്ക്കലിലും കൂടാതെ മറ്റ് വാഹന പാർക്കിംഗ് സ്ഥലങ്ങളിലും ആവശ്യമായ വെളിച്ച സംവിധാനം കെ.എസ്.ഇ.ബി മുഖേനയും ആവശ്യമായ സ്ഥലങ്ങളിൽ ജനറേറ്ററുകൾ ഉപയോഗിച്ചും ഏർപ്പെടുത്തിയിട്ടുണ്ട്.

- 17) പരമ്പരാഗത പാതയിൽ വൈദ്യുതീകരണത്തിന് ഏരിയൽ ബഞ്ച് കേബിൾ സ്ഥാപിച്ചു.
- 18) നിലയ്ക്കലും പമ്പയിലും വാഹന പാർക്കിംഗിനായി വിപുലമായ ക്രമീകരണങ്ങൾ. നിലയ്ക്കലിൽ ചെറുതും വലുതുമായ പതിനായിരത്തോളം വാഹനങ്ങൾ പാർക്ക് ചെയ്യുന്നതിന് സംവിധാനം ഒരുക്കിയിട്ടുണ്ട്.
- 19) കാനനപാതയിൽ കൂടുതൽ ബാരിക്കേഡുകൾ.
- 20) പമ്പാ നദിയിൽ അടിഞ്ഞുകൂടിയിട്ടുള്ള തുണിയും മറ്റും നിക്കം ചെയ്യുന്നതിനുള്ള ക്രമീകരണം.
- 21) കുളിക്കടവുകളിൽ 6 ഭാഷകളിൽ മുന്നറിയിപ്പ് ബോർഡുകൾ സ്ഥാപിക്കൽ.
- 22) സന്നിധാനത്ത് 5 എം.എൽ.ഡി ശേഷിയുള്ള പുതിയ സീവേജ് ട്രീറ്റ്‌മെന്റ് പ്ലാന്റ് പ്രവർത്തനം ആരംഭിച്ചു.
- 23) പ്ലാസ്റ്റിക് ഉപയോഗം കുറയ്ക്കുന്നതിനുള്ള നടപടികൾ സ്വീകരിച്ചു.
- 24) സുരക്ഷാ സംവിധാനം ശക്തിപ്പെടുത്തി.
- 25) പമ്പ മുതൽ മരക്കുട്ടം വരെ നടപ്പന്തലുകൾക്കു പുറമേ മരക്കുട്ടം മുതൽ ശരംകുത്തിവരെ പുതിയ 6 ക്യൂ കോംപ്ലക്സുകൾ സ്ഥാപിച്ചു.

ബി) അരവണ പ്ലാന്റ് നവീകരിക്കു മെന്നും, കാണിക്കപ്പെട്ടി സൂക്ഷിച്ചിരിക്കുന്ന മുറിയിൽ സ്കാനർ ഏർപ്പെടുത്തു മെന്നുമുള്ള പ്രഖ്യാപനം നടപ്പിലായോ;

ബി) അരവണ പ്ലാന്റിന്റെ നവീകരണത്തിനുള്ള നടപടികൾ സ്വീകരിച്ചുവരികയാണെന്നും ആയത് അടുത്ത മണ്ഡല-മകരവിളക്ക് ഉത്സവത്തിന് മുൻപായി പൂർത്തിയാക്കുന്നതാണെന്നും, ഭണ്ഡാരത്തിൽ സ്കാനർ സ്ഥാപിക്കുന്നതുമായി ബന്ധപ്പെട്ട് പ്രാരംഭ നടപടികൾ ആരംഭിച്ചിട്ടുണ്ടെന്നും തിരുവിതാംകൂർ ദേവസ്വം ബോർഡ് അറിയിച്ചിട്ടുണ്ട്.


സി) മാലിന്യ നിർമ്മാജനത്തിനും പമ്പ മാലിന്യമുക്തമാക്കുന്നതിനും ചെയ്ത പ്രവർത്തനങ്ങൾ വ്യക്തമാക്കുമോ;

സി) സന്നിധാനത്ത് 5 എം.എൽ.ഡി ശേഷിയുള്ള പുതിയ സീവേജ് ട്രീറ്റ്‌മെന്റ് പ്ലാന്റ് പ്രവർത്തനം ആരംഭിച്ചുകഴിഞ്ഞിട്ടുണ്ട്. പമ്പാ മാലിന്യ സംസ്കരണ പ്ലാന്റ് എല്ലാ കൊല്ലത്തേയുംപോലെ ഇക്കൊല്ലവും പ്രവർത്തനസജ്ജമാക്കിയിട്ടുണ്ട്. കൂടാതെ പമ്പാ ആക്ഷൻപ്ലാനിന്റെ ഭാഗമായി 1.5 എം.എൽ.ഡി ശേഷിയുള്ള മാലിന്യ സംസ്കരണ പ്ലാന്റ് അടുത്ത മണ്ഡല മകരവിളക്ക് ഉത്സവത്തിന് മുൻപായി പ്രവർത്തന സജ്ജമാക്കാനുള്ള നടപടികൾ കൈക്കൊണ്ടിട്ടുണ്ട്. പമ്പാ നദിയിൽ തീർത്ഥാടകർ വസ്ത്രങ്ങൾ നിക്ഷേപിക്കുന്നത് തടയുന്നതുമായി ബന്ധപ്പെട്ട് ബഹു. ഹൈക്കോടതിയുടെ ഉത്തരവ് ശ്രദ്ധയിൽപ്പെടുത്തി പൊതുജനങ്ങളിൽ

അവബോധം വളർത്തുന്നതിനും അത്തരം പ്രവർത്തനം തടയുന്നതിനുമായി കേരളം, തമിഴ്നാട്, ആന്ധ്രം, കർണ്ണാടക എന്നീ സംസ്ഥാനങ്ങളിൽ അതാത് സംസ്ഥാനങ്ങളുടെ മാതൃഭാഷകളിൽ അവബോധന അറിയിപ്പുകൾ ദേശീയ ദൂരദർശൻ മാധ്യമം വഴി പ്രക്ഷേപണം ചെയ്യുന്നതിന് നടപടി കൈക്കൊണ്ടു. ഇതേ അറിയിപ്പുകൾ കേരളത്തിൽ തെരഞ്ഞെടുത്ത റെയിൽവേ സ്റ്റേഷനുകളിലും പ്രദർശനത്തിനായി നൽകുകയുണ്ടായി. ആയത് തിരുവനന്തപുരം, കൊല്ലം, കോട്ടയം, ചെങ്ങന്നൂർ, തിരുവല്ല, എറണാകുളം, തൃശ്ശൂർ, ഗുരുവായൂർ, പാലക്കാട് എന്നീ റെയിൽവേ സ്റ്റേഷനുകളിൽ പ്രദർശിപ്പിക്കുന്നതിന് നടപടി സ്വീകരിക്കുകയും പമ്പയിലെത്തുന്ന ഭക്തർക്ക് മാർഗ്ഗ നിർദ്ദേശം നൽകുന്നതിനായി എൻ.എസ്.എസ്. വോളൻറിയർമാരെയും പമ്പാ കുളിക്കടവിൽ നിയോഗിച്ചിട്ടുണ്ട്. പമ്പാ പോലീസുമായി ചേർന്ന് വസ്ത്രം പമ്പയിൽ ഉപേക്ഷിക്കുന്നവരെ കണ്ടുപിടിച്ച് താക്കീത് ചെയ്യുന്നതിനും ലംഘിക്കുന്നതിന്റെ ഭവിഷ്യത്തുകൾ മനസ്സിലാക്കുന്നതിനും നടപടി സ്വീകരിച്ചിട്ടുണ്ട്. കൂടാതെ പ്രദർശന ബോർഡുകൾ, കൂടുതൽ തീർത്ഥാടകർ വരുന്ന സ്ഥലങ്ങളിൽ വാഹനം ഉപയോഗിച്ചുള്ള പരസ്യങ്ങൾ നൽകുന്നുണ്ട്. കൂടാതെ പമ്പാനദിയിൽ അയ്യപ്പൻമാർ ഉപേക്ഷിക്കുന്ന വസ്ത്രങ്ങൾ നീക്കം ചെയ്യുന്നതിനും ആയത് തടയുന്നതിനുവേണ്ടി പ്രത്യേകം സ്പെഷ്യൽ ഓഫീസർമാരെ ദേവസ്വം ബോർഡ് ചുമതലപ്പെടുത്തിയിട്ടുണ്ട്.

ഡി) റോഡ് അറ്റകുറ്റപ്പണിയിലെ ക്രമക്കേടുകൾ ദേവസ്വം വകുപ്പിന്റെ ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദാംശം നൽകുമോ?

ഡി) ദേവസ്വം വകുപ്പിന്റെ ശ്രദ്ധയിൽപ്പെട്ടിട്ടില്ല.



സെക്ഷൻ ഓഫീസർ